

## رسیدتخائف احباب

مجلہ فقہ اسلامی کے قارئین اور ہمارے بعض محبین نے حسب ذیل علمی تعانف  
 ہمیں بھیجے ہیں۔ ہم اپنے ان احباب کا تکریمہ ادا کرتے ہیں اور اللہ تعالیٰ سے  
 دعاء گو ہیں کہ وہ مرسلین کو اجر جزیل سے سرفراز فرمائے (آمین) (واضح  
 رہے کہ یہ تعانف کی وصولی کی رسید ہے کونسی تبصرہ نہیں اور نہ ہم خود  
 کو کسی تبصرہ کا اہل خیال کرتے ہیں)۔ مجلس ادارت۔

اس بار موصول ہونے والے تخائف میں ایک تحفہ عربی میں لکھی گئی سنن ابی داؤد کی شرح..... فضل  
 الودود..... ہے۔ شارح ہمارے کرم فرما۔ قارئی مجلہ فقہ اسلامی جناب علامہ مفتی محمد شفیق صاحب چشتی کشمیری ہیں  
 ..... اگرچہ ہمارے پاس اس شرح کی صرف جلد اول آئی ہے تاہم جلد اول کے منتخب صفحات کے مطالعہ سے معلوم ہوا  
 کہ کسی پاکستانی کشمیری عالم نے عربی میں شرح لکھ کر خدمت حدیث کا حق ادا کرنے کی کامیاب کوشش کی ہے۔ اس  
 کتاب کے چند نسخے کسی بھی طرح عرب علماء کو ضرور بچھوائے جانے چاہئیں..... اگر یہ کتاب بیروت سے شائع ہوتی  
 تو بہت ہی اچھا ہوتا کتاب میں بڑی روانی ہے۔ اور سنن ابی داؤد چونکہ حدیث کی کتاب ہونے کے باوجود فقہی کتاب  
 ہے اس لئے اس کی شرح میں مفتی صاحب نے عربی بیان وادب، لغت، صرف، نحو اور مسائل فقہیہ کو خوب بیان کیا  
 ہے..... ایک جگہ ایک حدیث کی شرح میں لکھتے ہیں..... قوله لا صلوة لمن لا وضوء له..... کلمة لا ههنا  
 لنفی الجنس وخبرها محذوف، والتقدير. لا صلوة حاصله لمن لا وضوء له. ولا الثانیہ بمعنی لیس  
 ، والمعنی لا صلوة ای صلوة کانت من الفرض والنفل لمن لیس وضوءه موجود، وهذا باجماع  
 المسلمین من السلف والخلف ان الصلوة لا تصح الا بالوضوء..... حدیث کی شرح کرتے ہوئے  
 یستفاد من الحدیث فوائد..... کہ کروہ اپنی جانب سے بعض فوائد کا بھی ذکر کرتے ہیں..... اور یہ فوائد اس حدیث کے  
 مفہوم کا لب لباب یا خلاصہ ہوتا ہے..... مدارس عربیہ کے جن طلبہ کو اپنی عربی مضبوط کرنے کا شوق ہو وہ اس شرح کا  
 مطالعہ شروع کر دیں انشاء اللہ حدیث شریف کی برکت سے جلد ان کی عربی بہتر ہو جائے گی اور پھر وہ عربی میں دیگر  
 کتب حدیث و شروح حدیث و تفاسیر وغیرہ کا مطالعہ کرنے میں کوئی مشکل محسوس نہیں کریں گے..... کتاب کے شروع

الصوم لی وانا اجزی بہ..... روزہ خاص میرے لئے ہے اور میں ہی اس کی جزا ہوں

میں علم الحدیث کے حوالہ سے بعض بہت ہی مفید معلومات، تعریفات، اصطلاحات وغیرہ بھی دے دی گئی ہیں..... اور کسی حد تک تاریخ حدیث کو بھی شامل کیا گیا ہے..... ۶۰۸ صفحات کی اس شرح (جلد اول) کے مرتب کرنے میں مفتی ابوسعید محمد شفیق چشتی صاحب نے ۱۴۸ کتب کو مرجع بنایا ہے..... کتاب دارقمر الاسلام للنشر والتوزیع برمنگھم لیدن سے جناب فاروق شاہ صاحب نے شائع کی ہے..... اور ضیاء القرآن پبلی کیشنز لاہور و کراچی، مکتبہ جمال کرم نسیمی کتب خانہ لاہور وغیرہ پر دستیاب ہے..... رابطہ کے لئے شارح سے اس پتہ پر خط و کتابت کی جاسکتی ہے..... جامعہ اسلامیہ مجددیہ رضویہ چک سواری میرپور آزاد کشمیر.....

دو تحفے سفر فیصل آباد کے دوران ہمیں ہمارے ایک اور کرم فرما مولانا حامد الرحمن لدھیانوی صاحب نے عنایت کئے ہیں ان میں سے ایک تو بڑا ہی نفیس ہے کہ اس کا نام ہی..... نفاس النبی ﷺ..... ہے اور یہ مجموعہ کلام ہے حضرت سید نفیس الحسینی صاحب کا اسے شائع بھی بڑے نفیس انداز سے کیا گیا ہے..... جلد نفیس، کاغذ نفیس، خطاطی نفیس، خطاط انیس، نقش و نگار نفیس، اشعار نفیس، سخن و رز خود نفیس (الحسینی) اور جن پر لکھا ہے وہ تو نفیس ہیں..... لقد جاء کم رسول من انفسکم..... کلام کا ایک نمونہ یوں ہے.....

عطا قدموں میں ہو دائم حضور یار رسول اللہ  
 عبا با تا قلبی برداشت دوری یار رسول اللہ  
 اجازت ہو تو کچھ دشمن تر سے بھی بیاں کر لوں  
 ابھی ہے داستان غم ادھوری یار رسول اللہ  
 دم رخصت نفیس اشکوں سے تر ہے رحم فرماؤ  
 خدا را ایک جھلک بگلی ہی نوری یار رسول اللہ  
 اسی میں ان کے خاندان کے ایک صوفی بزرگ جناب مقبول احمد صاحب کی لکھی ہوئی نعت بھی ہے۔

میں ہر آستان چھوڑ کر آ گیا ہوں..... مولا پہ با چشم تر آ گیا ہوں  
 رسالت پناہ نبوت کلاہا..... اک امید وار نظر آ گیا ہوں  
 الی اصلہ ریح کل شیء..... میں بھولا ہوا اپنے گھر آ گیا ہوں  
 محبت کے سکے عقیدت کی نقدی..... یہی لے کے زاد سفر آ گیا ہوں  
 مری زندگی ہو رہی ہے نچھاور..... جو روضے پہ میں لچھ بھرا گیا ہوں

۲۷ صفحات پر مشتمل یہ نفیس کتاب حاصل کرنے کا پتا ہے..... مکتبہ نفاس القرآن نفیس منزل کریم پارک راوی روڈ لاہور.....

دوسرا تحفہ فیصل آباد سے جناب حامد لدھیانوی صاحب کا عنایت کردہ..... کتاب تاریخ ختم نبوة..... ہے اس کتاب

نوم الاسلام عبادۃ..... روزہ دار کی نیند بھی عبادت ہے

کے مرتب مولانا حبیب الرحمن لدھیانوی ہیں..... اس کتاب میں ختم نبوت کی تحریک کی تاریخ بیان ہوئی ہے۔ خود مؤلف و مرتب لکھتے ہیں یہ کتاب ایک تحقیق ہے کوئی شوقیہ تصنیف نہیں اس کتاب کو لکھنے پر کچھ معترضین نے مجبور کیا ہے ورنہ ہمارا یہ مزاج نہیں.....

کتاب میں اس مسئلہ کی وضاحت ہے کہ قادیانی کے خلاف سب سے پہلا فتوایں تکفیر علمائے لدھیانہ نے دیا تھا اس فتویٰ کے سلسلہ میں ثبوت پیش کئے گئے ہیں اور ثابت کیا گیا ہے کہ علمائے احناف (علمائے لدھیانہ) ہی نے سب سے پہلے قادیانی کے کفریات کے خلاف فتویٰ جاری کیا تھا..... یہ فتویٰ بھی کتاب میں شامل ہے اور دیگر تحریریں جو اس کی موید ہیں وہ بھی شامل ہیں..... کتاب ہذا میں بہت سی قدیم کتابوں کے بعض اہم اوراق کے عکس بھی شامل ہیں..... ۳۶۶ سے ۴۸۲ صفحہ تک موجود مکتوس نے اس کتاب کو حوالہ کی کتاب ہی نہیں بنایا اس کی قدر و قیمت میں دو چند اضافہ کر دیا ہے اب یہ کتاب ختم نبوت کے حوالہ سے ہر لائبریری اور ختم نبوت پر کام کرنے والے ہر محقق کی ضرورت ہے گرچہ اس کا تعلق کسی بھی مکتب فکر سے ہو۔

مؤلف خوش مزاج و خوش مزاج بھی ہیں اور نفاذ بھی..... ان کی خوش مزاجی نے کتاب میں دلچسپ باتیں شامل کر کے تحریر کی تلخی کو کم کر کے چاشنی دار بنانے کی کوشش کی ہے..... ایک اہل حدیث عالم کے بارے میں لکھتے ہیں کہ وہ کلمے اور پگڑی کے ساتھ مسجد میں داخل ہوئے مگر نماز سے قبل پگڑی اتار کر ایک طرف رکھ دی..... نماز پڑھ کر فارغ ہوئے تو مولانا محمد اسماعیل صاحب (اہل حدیث عالم دین) نے کہا کہ آپ نے یہ کیا حرکت کی کہ پگڑی اتار کر نماز پڑھی مولوی صاحب نے کہا مجھ سے اس مسئلہ میں بحث کر لیں میں ثابت کر سکتا ہوں کہ میں نے درست کیا..... مولوی اسماعیل صاحب نے کہا..... مجھے بحث کرنے کی کوئی ضرورت نہیں میں نے تو ایک شریفانہ سی بات کہی تھی تمہارا جی چاہے تو پگڑی ہی نہیں دھوتی بھی اتار ڈالو مجھے کیا اعتراض ہو سکتا ہے..... ان کے پنجابی کے الفاظ یہ تھے (ایہ تاں اک پگ دی گل سی میرے ولوں لک دی وی لاہ دے)

کتاب میں دیگر دلچسپ باتوں کے علاوہ مسئلہ..... گھر ک فی الصلوۃ..... بھی درج ہے جو کسی اور کتاب فقہ میں نہیں دیکھا..... یہ تار ہے.....

اسی طرح ایک بات پیر آف جسٹس پیر سید اشہد الدین کے بارے میں لکھی ہے کہ وہ اہل حدیث ہونے کے باوجود مریدین بکثرت رکھتے تھے اور مرزا صاحب نے ان کے بارے میں اپنی کتاب انجام آتھم میں لکھا تھا کہ..... پیر صاحب نے میرے بارے میں گواہی دی ہے کہ عالم کشف میں رسول اللہ ﷺ کو دیکھا اور عرض کی کہ یہ شخص جو مسیح

موجود ہونے کا دعویٰ دار ہے (مرزا قادیانی) کیا یہ جھوٹا اور مفتری ہے یا صادق ہے۔ پس رسول اللہ ﷺ نے فرمایا کہ وہ صادق ہے۔ اور خدا تعالیٰ کی طرف سے ہے۔ پس میں نے سمجھ لیا کہ آپ (قادیانی صاحب) حق پر ہیں..... اب بعد اس کے ہم آپ کے امور میں شک نہیں کریں گے۔ اور آپ کی شان میں ہمیں کچھ شبہ نہ ہوگا۔ اور جو کچھ آپ فرمائیں گے ہم ویسا ہی کریں گے پس اگر آپ یہ کہو کہ ہم امریکہ میں چلے جائیں تو ہم وہیں جائیں گے اور ہم نے اپنے تئیں آپ کے حوالہ کر دیا ہے اور انشاء اللہ ہمیں فرمانبردار پاؤ گے۔ (صفحہ ۲۷۳ کتاب تاریخ ختم نبوت)

اس طرح اس کتاب میں ثبوت کے ساتھ بعض بڑی حیرت انگیز باتیں درج ہیں..... خوبصورت سرورق کے ساتھ یہ کتاب رئیس الاحرار کا دی محلہ خالصہ کالج فیصل آباد نے ۲۰۰۵ء میں شائع کی ہے قیمت درج نہیں..... مکتبہ قاسمیہ اردو بازار لاہور، مکتبہ رشیدیہ ۲۵ لوز مال لاہور اور جامعہ ملیہ اسلامیہ فیصل آباد سے دستیاب ہے جناب حماد الرحمن لدھیانوی صاحب کا فون نمبر ۶۶۱۱۹۱۰-۰۳۲۱ ہے۔ جو حصول کتاب میں آپ کی ہر ممکن مدد کر سکتے ہیں کہ انہیں کتاب و قلم سے پیار ہے.....

فیصل آباد ملتان سرگودھا شوگر کوٹ اور بھیرہ کے سفر کے دوران اس بار جامعہ ملیہ فیصل آباد کے علاوہ دارالعلوم امینئہ رضویہ جانے کا بھی موقع ملا جس کا وسیلہ مفتی محمد سلیم صاحب بنے۔ چنانچہ ہمارے ایک دیرینہ کرم فرما اور دارالعلوم قمر الاسلام سلیمانہ کے سابق رفیق جناب قاری محمد مسعود احمد حسان صاحب سے بھی ملاقات ہوئی جو ان دنوں جامعہ امینئہ کے مہتمم بھی ہیں..... اور مفتی محمد امین صاحب، صاحب آب کوثر کی زیارت کا بھی موقع ملا ان کی کتاب جنتی بار بھی پڑھی آنکھوں نے ابر بہار کی جھڑیاں لگا دیں..... مفتی صاحب خاصے ضعیف ہیں اور ویل چنر پر ہیں مگر جماعت کے ساتھ نماز کے لئے بایں ہمہ پیری و ضعیفی مسجد تشریف لاتے ہیں۔ صاحبزادہ صاحب نے اس ملاقات کے موقع پر ہمیں جو تحفہ عنایت کیا وہ..... البرہان..... کا ہے۔ البرہان جان کائنات ﷺ کے معجزات مبارکہ پر مفتی محمد امین صاحب کی ایک خوبصورت کاوش ہے..... جسے دبیز و گنیز کاغذ پر بجلی حروف کے ساتھ رنگین شائع کیا گیا ہے جلد خوبصورت اور اس پر خوبصورت سا کور اور کبس..... تحفہ دینے کے لئے یہ بڑی ہی خوبصورت کتاب ہے..... ۵۹۰ صفحات پر مشتمل اس کتاب کا ہر ورق معطر معطر ہے۔ ایک صفحہ پر اسم اللہ اور مقابل صفحہ پر اسم محمد خوبصورت انداز میں ملون مرقوم ہے۔ اسماء مبارکہ کی ہر صفحہ کی زینت ہیں۔ کتاب کے تعارف میں سید محمد حسین شاہ صاحب چشتی لکھتے ہیں.....

داستان عشق کی تمہید کا عنوان ہے..... رحمۃ للعالمین کی دید کا عنوان ہے۔

ہر قمری ماہ کی تیرہ چودہ اور پندرہ کا روزہ مستحب ہے

معجزات مصطفیٰ کا نام البرہان ہے..... مظہر ذات خدا کا نام البرہان ہے

صفحہ قرطاس پر موتی بکھیرے آپ نے..... سچ تو یہ ہم ماہ طیبیہ معجزوں کی کان ہے

کتاب کا ہدیہ درج نہیں..... ممکن ہے ہماری طرح آپ کو بھی ہدیہ (تحفہ) مل جائے قسمت آزمائی کریں ملنے کا پتہ دارالعلوم امینیہ رضویہ محمد پورہ گلی نمبر ۳۴ فیصل آباد صاحبزادہ مسعود حسان صاحب کا فون نمبر ۷۶۷۵۳۳۱.....۰۳۳۵ ہے۔

صاحبزادہ حسان صاحب ایک رسالہ بھی نکالتے ہیں جس کا نام مجلہ الصادق الامین ہے۔ یہ مجلہ بڑے سائز کے رسائل کی طرح ہے اور اس میں بڑے کام کی باتیں ہر بار شامل ہوتی ہیں..... اس کے روح رواں جناب محمد ریاض مرتضائی اور محمد عالم شیر صاحب ہیں..... ہمیں امید ہے کہ یہ مجلہ فقہ اسلامی کے تبادلہ میں اب ہمیں باقاعدگی سے موصول ہوتا رہے گا..... آپ بھی مجلہ منگانا چاہیں تو صاحبزادہ مسعود حسان صاحب سے رابطہ کریں۔ صاحبزادہ صاحب کو مصروف علم و عمل پا کر بے حد خوش ہوئی اللہ ان کا ذوق و شوق مزید بلند فرمائے (آمین)

.....☆.....☆.....☆.....☆.....☆.....

## عالم کی فضیلت

فضل العالم علی العابد کفضل القمر

علی سائر الکواکب (سنن ابو داود و ترمذی)

ایک عالم کو ایک عابد پر ایسی فضیلت حاصل ہے

جیسی کہ چاند کو دوسرے تمام ستاروں پر (حدیث شریف)

عیدین اور ایام تشریق کے روزے مکروہ تحریمی ہیں